

सन २०२३-२४ या वित्तीय वर्षाकरिता तुरुंगातील सुरक्षा व्यवस्थेचे आधुनिकीकरण करणे, या योजनेंतर्गत राज्यातील कारागृहांकरीता सी.सी.टी.व्ही. (C.C.T.V.) कॅमेरे खरेदी करण्यास प्रशासकीय मंजूरी देण्याबाबत..

महाराष्ट्र शासन

गृह विभाग

शासन निर्णय क्रमांक: जेएलएम ०९२३/प्र.क्र. १३५/तुरुंग-२

दुसरा मजला, मुख्य इमारत,

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक: १३ ऑक्टोबर, २०२३.

वाचा-

१. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे यांचे पत्र क्र. इप्रवि/मेंटेनॅन्स/सुरक्षा उपकरणे/९५५१/२०२३-२४/कक्ष-६ (०१) पुणे, दिनांक ११.९.२०२३ व क्र. इप्रवि/मेंटेनॅन्स/सुरक्षा उपकरणे/१०१०८/२०२३-२४/कक्ष-६ (०१) पुणे, दिनांक ९.१०.२०२३,
२. वित्त विभाग, शासन निर्णय क्र. विअप्र-२०१३/प्र.क्र.३०/२०१३/ विनियम, भाग -२, दिनांक १७ एप्रिल, २०१५,
३. उद्योग, उर्जा व कामगार विभाग, शासन निर्णय, क्र. भांखस-२०१४/प्र.क्र.८२/भाग III/उद्योग-४, दिनांक १ डिसेंबर, २०१६,
४. गृह विभाग, शासन निर्णय क्र. सीसीटी-३६१५/प्र.क्र.३६/पोल-३, दिनांक ९.१.२०१७.
५. उद्योग, उर्जा व कामगार विभाग, शासन निर्णय, क्र. संकीर्ण २०१६/प्र.क्र.२१५/उद्योग-४ दिनांक २४ ऑगस्ट २०१७,
६. मा. उच्च न्यायालय, मुंबई येथे दाखल क्रिमीनल जनहित याचिका क्र.९/२०१७ मध्ये मा. न्यायालयाचे दिनांक १०.४.२०२३ चे आदेश.

प्रस्तावना-

मा.उच्च न्यायालय, मुंबई येथे दाखल फौजदारी जनहित याचिका क्र.०९/२०१७ मध्ये मा. न्यायालयाने राज्यातील सर्व कारागृहांमध्ये सी.सी.टी.व्ही.(C.C.T.V.) कॅमेरे बसविण्यावर जास्त भर दिलेला आहे. त्यानुषंगाने वित्तीय वर्ष सन २०२३-२४ मधील तुरुंगातील सुरक्षा व्यवस्थेचे आधुनिकीकरण करणे, या योजनेंतर्गत उपलब्ध अनुदानातून सी.सी.टी.व्ही (C.C.T.V.) यंत्रणा कारागृहांमध्ये कार्यान्वित करणे अत्यंत महत्वाचे व आवश्यक असल्याने

येरवडा मध्यवर्ती कारागृह व येरवडा महिला कारागृह, या कारागृहांमध्ये एकूण ८१२ सी.सी.टी.व्ही. (C.C.T.V.) कॅमेरे बसविण्याकरिता रु. ४,६६,००,०००/- (अक्षरी रुपये चार कोटी सहासष्ट लक्ष फक्त) इतक्या रकमेच्या खरेदी खर्चास प्रशासकीय मंजूरी देण्याबाबतचा प्रस्ताव अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे यांनी वाचा क्र.१ अन्वये शासनास सादर केला आहे. त्यास अनुसरून सी.सी.टी.व्ही.(C.C.T.V.) कॅमेऱ्याचे विनिर्देश (specification) तपासणीकरिता प्रस्ताव माहिती व तंत्रज्ञान विभागास पाठविण्यात आला होता. माहिती व तंत्रज्ञान विभागाने, वाचा क्र.४ येथील गृह विभाग, शासन निर्णय दिनांक ९.१.२०१७ मध्ये दिलेल्या मार्गदर्शक तत्वांनुसार कार्यवाही करण्याबाबत अभिप्राय दिले आहेत. त्यानुषंगाने येरवडा मध्यवर्ती कारागृह व येरवडा महिला कारागृह, या दोन्ही कारागृहांमध्ये एकूण ८१२ सी.सी.टी.व्ही. (C.C.T.V.) कॅमेरे बसविण्याकरिताच्या खरेदी प्रस्तावास प्रशासकीय मंजूरी देण्याची बाब शासनाच्या विचाराधीन होती.

शासन निर्णय-

येरवडा मध्यवर्ती कारागृह व येरवडा महिला कारागृह या दोन्ही कारागृहांमध्ये एकूण ८१२ सी.सी.टी.व्ही. (C.C.T.V.) कॅमेरे बसविण्याकरिता रु. ४,६६,००,०००/- (अक्षरी रुपये चार कोटी सहासष्ट लक्ष फक्त) इतक्या रकमेच्या खरेदी खर्चास या शासन निर्णयान्वये प्रशासकीय मंजूरी देण्यात येत आहे.

२. सदर खरेदी उद्योग, उर्जा व कामगार विभाग, शासन निर्णय, क्र. भांखस-२०१/प्र.क्र.८२/भाग III/उद्योग-४, दिनांक १ डिसेंबर, २०१६ व शासन निर्णय क्र. संकीर्ण २०१६/प्र.क्र.२१५/ उद्योग-४, दिनांक २४ ऑगस्ट २०१७ मध्ये नमूद तरतुदींच्या अनुषंगाने विहित पद्धतीचा अवलंब करून केली जाईल याची काटेकोरपणाने खात्री करावी. तसेच सदर खरेदी करताना गृह विभाग, शासन निर्णय क्र. सीसीटी-३६१५/प्र.क्र.३६/पोल-३, दिनांक ९.१.२०१७ अन्वये विहित केलेल्या मार्गदर्शक तत्वांचा अवलंब करावा.

३. यावरील होणारा खर्च मागणी क्र बी-५, मुख्य लेखाशिर्ष २०५६ तुरुंग (००) (१०१) तुरुंग (००) (१८) तुरुंगातील सुरक्षा व्यवस्थेचे आधुनिकीकरण करणे (योजनांतर्गत योजना) (२०५६ ०२२२) ५२- यंत्र सामग्री व साधन सामग्री, या लेखाशिर्षाखाली सन २०२३-२४ या वित्तीय वर्षात मंजूर केलेल्या अनुदानातून भागविण्यात यावा व सदर अनुदान खर्चाबाबतचे मासिक विवरणपत्र व उपयोगिता प्रमाणपत्र शासनास सादर करण्यात यावेत.

४. वित्त विभाग, शासन निर्णय क्र. विअप्र-२०१३/प्र.क्र.३०/२०१३ विनियम, भाग-२, दिनांक १७ एप्रिल २०१५ अन्वये वित्तीय अधिकार नियम पुस्तिका, १९७८ भाग - पहिला उपविभाग दोन मधील अ.क्र.४, नियम क्र. ७ अन्वये प्रशासनिक विभागास प्रदान करण्यात आलेल्या अधिकारांस अनुसरून हा शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२३१०१३१५५८४९३९२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(सीमा तु. सावंत)

कार्यासन अधिकारी, गृह विभाग

प्रत,

१. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र १/२, मुंबई/नागपूर,
२. अपर मुख्य सचिव (वित्त), वित्त विभाग, मंत्रालय, मुंबई,
३. अपर मुख्य सचिव (नियोजन), नियोजन विभाग, मंत्रालय, मुंबई,
४. प्रधान सचिव (अ. व सु.), गृह विभाग, मंत्रालय, मुंबई,
५. प्रधान सचिव, माहिती व तंत्रज्ञान विभाग, मंत्रालय, मुंबई,
६. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे,
७. अधिदान व लेखा अधिकारी, मुंबई,
८. निवासी लेखा परीक्षा अधिकारी, मुंबई,
९. संचालक, लेखा व कोषागारे, मुंबई,
१०. संबंधित जिल्हा कोषागार अधिकारी,
११. कक्ष अधिकारी, अर्थ-१, गृह विभाग, मंत्रालय, मुंबई,
१२. निवड नस्ती, तुरुंग -२ कार्यासन, गृह विभाग, मंत्रालय, मुंबई.

/**/**